

گوجرانوالہ چیمبر کے صدر شیخ فیصل ایوب نے کہا کہ علی بابا ڈاٹ کام بلاشبہ وہ ادارہ ہے جس نے دنیا میں ای کامرس کی شروعات رکھی۔ آج ترقی پذیر ممالک کے تاجر تجارتی چینلز پر قابو پانے اور عالمی منڈی تک پہنچنے میں ای کامرس کا ہی استعمال کر رہے ہیں۔ انٹرنیٹ کا درست استعمال کر کے کاروباری اداروں کو بہت چھوٹے پیمانے پر چلایا جاسکتا ہے۔ مطالعات سے پتہ چلتا ہے کہ مائیکروسوفٹ اور میڈیم انٹرنیٹ پر انٹرنیٹ جو ای کامرس پلیٹ فارم کا استعمال کرتے ہیں، روایتی معیشت کے مقابلے میں برآمد کرنے کا امکان تقریباً پانچ گنا زیادہ ہے۔ مزید برآں یہ اندازہ لگایا گیا ہے کہ ڈیجیٹل ٹریڈنگ پلیٹ فارم استعمال کرنے والے برآمد کنندگان کے لئے جغرافیائی فاصلے کم ہونے سے لاگت میں دو تہائی کمی واقع ہوتی ہے۔ ان خیالات کا اظہار انہوں نے علی بابا ڈاٹ کام کی طرف سے چیمبر میں منعقدہ سیمینار سے خطاب کے دوران کیا جبکہ سیمینار کی صدارت گوجرانوالہ چیمبر کے صدر شیخ فیصل ایوب نے کی۔ اس موقع پر نائب صدر عادل ندیم، اراکین مجلس عاملہ احسن محمود، سابق صدر نعمان صلاح الدین کے علاوہ علی بابا ڈاٹ کام پاکستان زرناب احمد، حبیب افتخار، طلحہ، بھی موجود تھے۔ جبکہ سیمینار میں بزنس کمیونٹی کی کثیر تعداد نے بھی شرکت کی۔

سیمینار میں علی بابا ڈاٹ کام پاکستان زرناب احمد نے اراکین کو بتایا کہ ہماری ویب سائٹ آن لائن کاروبار کیلئے نہ صرف پرانی ہے بلکہ اس کے ذریعے آن لائن کاروبار کرنا دوسروں کی نسبت زیادہ آسان اور موثر ہے۔ ہماری خواہش ہے کہ آن لائن کاروبار کرنے کے خواہشمند کاروباری لوگ اسی ویب سائٹ کا استعمال کریں۔ انہوں نے کہا کہ گوجرانوالہ میں اس کا سب آفس قائم کر دیا گیا ہے جبکہ سیالکوٹ میں کافی دیر پہلے سے ہمارا آفس کام کر رہا ہے۔ بے شمار نئے یوزر نے ہماری ویب سائٹ کے ذریعے ایکسپورٹ کے ٹارگٹ پورے کئے۔